



Aftan á ólavsøku verður farið undir virkan av innfluttum fiski í fyrrverandi flakavinum Polarfrost, sum Southern Seafood hevur leigað frá Fiskavirkning í trý ár

Lív aftur á Polarfrost í Vági

Seinapartin í morgin verður stovnandi aðalfundur av nýggjari fyrirtøku í Vági. Pf. Southern Seafood hevur fingið 3 ára langan leigusáttmála við Pf. Fiskavirkning. Farast kann undir virkan av russiskum fiski beint eftir ólavsøku.

BEATE L. JENSEN

Seinastu tíðini hava fyrrireikarar fingist við at fáa virksemi aftur í gongd á flakavirkningum Polarfrost í Vági.

Hetta tykist fara at eydnast soleiðs, at klárt skuldi verða at farið undir at virka innfluttan fisk í Vági beint eftir ólavsøku.

Felagið, Southern Seafood, sum er undir stovnan hevur gjørt ein 3 ára langan leigusáttmála við Fiskavirkning í sambandi við sjálvan bygningin.

Einki virki uttan rakstrarfígging, og er líka við at koma undir land við eini slíkari, upplýsa fyrrireikararnir.

Somuleiðis er so mikið langt komið við eini samstarvsavtalu við selufelagið Royal Greenland, at stovnandi aðalfundur verður í morgin kl 4 í matstovuni á Polarfrost.

Fiskur til Amerika
Folk eru sera hugað at fáa

gongd aftur í virksmi í Vági, og mangir eru teir suðurvingarnir, sum longu hava tekið seg at seta partapening í nýggja felagið.

Tað fyrsta, sum farið verður undir, er at virka russiskan fisk til blokk, sum seljast skal gjøgnum Royal Greenland til amerikanska marknaðin.

Somuleiðis verður skjótast gjørligt farið undir eini breiðari framleiðslu við somu ráveru, og í sambandi

við hetta skal ein vøru-menning gerast.

Ein stóran týðning í allum hesum virksmi tykist Royal Greenland hava, tí ta fyrstu tíðina skal ein virksleibari frá hesi stórfyrirtekni vera á nýggja virksminum. Saman við arbeiðsfólkunum skal hann fáa framleiðsluna í gongd.

Arbeiði til 120 fólk

Haraftrat skal ein góðskuserfrøingur, eisini frá

Royal Greenland, vera á virksminum í Vági fyrri at fáa einu góðskustyringsskipan koyrda inn. Hetta seinasta má gerast fyrri at bæði framleiðslu- og góðskustyringin skulu tryggja, at framleiðslan lýkur tey krav og tær treytir, sum innflytarar og almennir myndugleikar seta slíkum flakavirkjum.

Tá gongd endiliga er komin á virksmi í fyrrverandi Polarfrost, vænta fyrrireikararnir, at arbeiði verður til uml. 120 fólk.

Tann størsta gávan...

SEIKO

SXD172 2195,-

SJ0015 1995,-

Landsins størsta úrval av úrum og smykkum

Klokkarn

Tín Úr- og Gulsmíður - SMS - Tlf. 10666

Við hesum verða stig tikin til, at eitt arbeiðsplass verður í Vági, sum kann fáa

lív aftur í bygðina, siga fyrrireikararnir, har Hilmar Augustinussen er ein teira.

Ov smá framstig verða gjørd í marknatrætuni



Oljufeløg vilja gjarna hava, at víðurskiptini millum Føroyar og Bretland koma í rættlag sum skjótast, so byrjað kann verða at leita eftir olju



Formaðurin í marknaðarnevndini, Helena Dam á Neystabø, heldur, at samráðingarnar ganga og seint, og tey framstig sum eru gjørd eru ov smá

- Eg fegnist um, at samráðingarnar við bretar ikki slitnaðu, men eg heldi at tær ganga ov seint, og tey framstig, sum tað sigst vóru gjørd, eru ov smá. Frá okkara síðu verður ikki víkjað frá miðlinjuprinsippinum. Talan verður bert um at fáa semju um, hvar miðlinjan skal ganga, sigur Helena Dam á Neystabø, formaður í marknaðarnevndini hjá lögtinginum

KARTIN L. HANSEN

Mikudagin endaði ein eitt samráðingarnumfar í marknatrætuni við bretar. Hóast tað ljóðaði, at framstig vóru gjørd á hesum fundinum, so heldur formaðurin í marknaðarnevndini hjá lögtinginum, Helena Dam á Neystabø, at framstigi vóru alt ov smá

Hon fylst eisini á, at samráðingarnar ganga og seint. - At samráðingarnar ganga ov seint ber boð um hugsunarháttin hjá bretum. Hetta er tann gamla harramentann, ið kemur undan kavi. At seta fram eitt krav um, at føroyski landrunnin er framhald av tí bretska minni um, tá Irak gjørdi innrás í Kuwait, tí Kuwait sambært teimum var framhald av Irak, sigur Helena Dam á Neystabø.

Hon slær eisini fast, at føroyingar ikki fara at víkja frá miðlinjuprinsippinum.

Við halda fast við miðlinjuna. Tað sum verður samráðst um, er hvar miðlinjan skal ganga. Miðlinjan er ikki ein bein linja. Hon er tengd av, hvussu partarnir verða geografska ekið hjá hvarjum øðrum. Tað er í hesum sambandi, og onkrar justeringar kunnu verða gjørdar. Men tað einasta vit tosa um, er hvar miðlinjan skal verða, sigur Helena Dam á Neystabø.

Talan verður sostatt um at finna einu semju um, hvøðani miðlinjan skal verða tikin frá, og tað er

hetta sum føroyingar samráðast út frá

Ov langt millum fundirnir

Helena Dam á Neystabø heldur eisini, at tað er ov langt millum fundirnir millum føroyingar og bretar.

Um so er, at partarnir halda at gildi er komið á samráðingarnar, so dugi eg ikki at skilja, hvi tað skulu ganga triggir manaðir áðrenn samráðst verður aftur. Vilja báðir partar hava einu skjóta loysn, so áttu sambandið at verð hildið við líka og samráðingarnar verð oftari, heldur Helena Dam á Neystabø.

Hon vil tó treyðugt mæla til, at málið verður skotið inn fyrri altjóða dómstólin í Haag.

- Vit eru vandamikil at leggja okkara livsgrundarlag undir altjóða dómstólin, tí vit vita ikki, hvussu hann hugsar í hesum málinum. Tí eri eg varðin við at mæla til at fara til Haag við málinum. Men hetta forðar ikki mótpartinum at skjóta málið inn fyrri dómstólin í Haag sum so er, at teir halda, at teir ikki fáa síni krav eftirlitá, sigur Helena Dam á Neystabø.

Hon heldur, at ein semja millum partarnar hevði verið tað rætta.

- Vit eru nærmastu grannar, og vit eiga at fáa bretar at skilja, at vit eru sinnadr at samstarva um tað, sum únguliga er í føroysku undirgrundini, og at eitt samstarv er tað besta fyrri báðar partarnar, sigur Helena Dam á Neystabø.

Anda bretska myndugleikarnar í

nakkann
Nógv oljufeløg hava víst føroysku undirgrundin stóran áhuga. Hetta sæst m.a. á teimum mongu ferðunum, sum oljufeløg hava gjørt í Føroyum. Herfyrri vóru umboð frá BP í Føroyum.

Helena Dam á Neystabø sigur, at føroyingar ikki hava merkt til nákað beinleiðis trýst frá oljufelgunum til tess at fáa enda á marknatrætuni.

- Vit kunnu bert gita okkum til, at oljufeløgini helst standa og, anda bretska myndugleikarnar í nakkann fyrri at fáa einu enda á trætuni. Tað gongur long tíð frá tí at byrjað verður at leita eftir olju til tað gevur nakað. Nú

oljufeløgurnar í Norðsjónum fara at tømast innan 10-15 ár, so hevur tað skund hjá oljufelgunum at finna nýggjar leiðir, tá teir hava allan utbanaðin á staðnum, sigur Helena Dam á Neystabø.

Hon metir tó ikki, at tað hevur nakran týðning fyrri oljufeløgini, um teir fara at bora á føroyskum ella bretska øki. Hja teimum hevur tað bert týðning, at tað sum skjótast fæst greiða á víðurskiptunum millum Føroyar og Bretland.

NÝTT NÝTT NÝTT NÝTT NÝTT

REPEAT ER KOMIN TIL FØROYAR

Fríggjad. 16/6 og leygard. 17/6

Oil Repeat vora 20%

REPEAT HANS

SMS Tlf. 15565

Sprundið GARPUR

SMS Tlf. 15565